

Eżami għad-Dhul
fl-Ewwel Sena tal - *Junior Lyceum*

2006

MALTI

TIKTEB XEJN F'DAN L-ISPAZJU

A. Aqra din is-silta. Fejn jinhtieg wiegeb il-mistoqsijiet b'sentenzi SHAH.

L-ewwel waħda hija eżempju. (L-istudenti huma mħegġa jiktbu pulit u bla żbalji. Dan jgħodd ukoll meta jikkupjaw minn naħa għal oħra.) (9 marki)

IL-FUNERAL TAL-VOLPI

Darba waħda t-tigieg sabu l-volpi f'nofs il-mogħdija. Kellu għajnejh magħluqin, u denbu ma kienx qiegħed jiċċaqlaq. (par. 1)

“Miet, miet,” għajtu t-tigieg. “Nagħmlulu funeral.” (par. 2)

Għal dan il-ghan daqqew il-qniepen tal-mejtin, libsu l-iswed u s-serduq mar iħaffer fossa f'nofs il-mergħa. (par. 3)

Kien funeral sabiħ u l-flieles għabu l-fjuri. Kif waslu hdejn il-fossa l-volpi qabeż mit-tebut u kiel lit-tigieg kollha. (par. 4)

L-aħbar xterdet minn gallinar għal gallinar. Tkellmu fuqha saħansitra fuq ir-radju, imma l-volpi ma tax kas. Ħalla jgħaddi ftit taż-żmien, biddel il-pajjiż fejn kien joqgħod, intefa' għal darb'ohra f'nofs mogħdija u għalaq għajnejh. (par. 5)

Ġew it-tigieg ta' dak il-pajjiż u minnufih bdew jgħajtu huma wkoll: “Miet, miet! Nagħmlulu funeral.” (par. 6)

Daqqew il-qniepen, libsu l-iswed u s-serduq mar iħaffer fossa f'nofs għalqa qamh. (par. 7)

Kien funeral sabiħ bil-flieles ikantaw, tant li semgħuhom minn Sqallija. (par. 8)

Meta kienu qrib il-fossa, il-volpi qabeż mit-tebut u kiel il-kortew kollu. (par. 9)

L-aħbar xterdet minn gallinar għal gallinar u xtered hafna dmugh. Tkellem fuqha saħansitra t-televixin, imma l-volpi ma beza' minn xejn. Huwa kien jaf li t-tigieg għandhom memorja qasira u b'hekk irnexxielu jgħix hajtu kollha jagħmilha tal-mejjet. U min jagħmel bħal dawg it-tigieg ifisser li ma fehem xejn minn din l-istorja. (par. 10)



1. X'sabu darba waħda t-tigieġ f'nofs il-mogħdija? (eżempju)
F'nofs il-mogħdija, darba waħda, it-tigieġ sabu l-volpi.
2. X'wassal biex it-tigieġ jgħidu li l-volpi kien mejjet? (marka)

3. Kif libsu t-tigieġ għall-funeral tal-volpi? (marka)

4. Min ħaffer il-fossa biex fiha jindifen il-volpi? (marka)

5. Min ġab il-fjuri għall-funeral? (marka)

6. X'għamel il-volpi kif kulhadd kien imdawwar mal-fossa? (marka)

7. X'għamel il-volpi wara ftit taż-żmien mill-ewwel avventura tiegħu? (marka)

8. X'kienet l-opinjoni tal-volpi dwar it-tigieġ? (marka)

9. X'taħseb li kellu f'moħħu jagħmel il-volpi aktar 'il quddiem? (marka)

10. Immarka b'(✓) is-sentenza li taraha toqgħod għal din l-istorja. (marka)

Fil-ħajja, akbar m'int akbar hemmhekk.	
Fil-ħajja trid tagħmel kollox għal wiċċ in-nies.	
Fil-ħajja trid toqgħod b'seba' għajnejn fuq ta' madwarek.	



B. Mill-istorja li għadek kif qrajt sib kliem/frazzjiet li jfissru: (4 marki)
(L-ewwel waħda hija eżempju)






1. Triq qalb il-kampanja.	<i>mogħdija</i>
2. Post fejn wieħed jirgħa. (par.3)	
3. Kelma li tfisser <i>anke</i> .	
4. Kelma li tfisser <i>immedjatament</i> .	
5. Kelma li tfisser <i>toqba fonda</i> . (par.7)	

Ċ. Ara l-għerq li hemm fil-ġenb.

Ohroġ l-Imperattiv minnu.

(5 marki)

*Eżempju: “**Orqod** fil-*hin* jekk trid t*għix* kuntent,” qal it-tabib lil Frans. (R-Q-D)*

1.	“_____ il-bużżieqa sew u titqanzaħx wisq,” qalet Marija lil Toni.	N-F-Ħ	
2.	“_____ snienek sew u ta’ spiss jekk trid tgawdihom,” qal id-dentist lil Mark.	Ħ-S-L	
3.	“_____ spiss għax il-mixi tajjeb għal saħhitkom,” qal it-tabib lill-pazjenti tiegħu.	M-X-J	
4.	“_____ flimkien u ħudu gost,” qalet Sonja lil uliedha.	L-GĦ-B	
5.	“_____ bl-eżatt biex ma jkollokx ħela,” qalet Cynthia lil Helen.	W-Ż-N	

D. Imla l-vojt B'XI WHUD mill-kliem li ssib hawn taht:

(6 marki)

Il-Fekruna Li Xtaqet Ittir


ajruplan kienet raha hemm qatghet qallha xorbot vapur

Darba waħda kien _____ fekruna li xtaqet ittir.

Is-seqer _____ li hi ma setghetx ittir, iżda hi _____ dahhlitha f'rasha li ttir.

Meta _____ daqshekk rasha iebşa s-seqer krielha _____.

B'hekk il-fekruna _____ ix-xewqa tagħha.



E. Kompli dawn is-sentenzi billi toħroġ kelma mill-kliem miktuba b'ittri kbar.

(L-ewwel waħda hija lesta.)

(5 marki)

1.	Il-werżieq huwa insett kbir bi ġwienah trasparenti.	ĠEWNAH
2.	F'pajjiżna l-werżieq insibuh l-aktar is-siġar.	QLUB
3.	Meta tkun xemx _____ l-werżieq jipproduċi żarżir qawwi.	QAWWA
4.	Il-werżieq jipproduċi ż-żarżir billi joqgħod f'post sħun u jċaqlaq il-ġilda tiegħu.	RQIQ
5.	Meta jisma' lil xi hadd fil- _____ il-werżieq jieqaf.	QOROB
6.	Il-werżieq hu hlejqa _____ fil-kampanja Maltija.	IMPORTANZA




F. Imla l-vojt skond kif mitlub fil-parentesi.

(7 marki)

(L-ewwel waħda hija eżempju.)

Il-Qalb

1. Il-qalb hija (*il-femminil ta' huwa*) pompa tassew b'saħħitha.
2. Hija _____ (*verb min-nom pompa*) d-demm madwar il-ġisem kollu.
3. Kull minuta l-qalb _____ (*verb mill-għerq h-b-t*) bejn sittin u _____ (*in-numru 70 bl-ittri*) darba.
4. Kull ċellola tad-demmm ippompjat tgħaddi madwar il-ġisem u _____ (*l-oppost ta' 'il quddiem*) lejn il-qalb f' minuta.
5. Il-ġisem tal - _____ (*kelma flok uman*) fih madwar 4.4 litri demm.
6. F' _____ (*kelma oħra għal ġurnata*) għalhekk jiġu ppompjati aktar minn 17,000 litru ta' demm fik.
7. Aħna għandna ngħinu lil min ikollu l- _____ (*kelma oħra flok htieġa*) tad-demmm.



Ġ. Agħti l-plural tal-kliem li hemm fil-parentesi.

(L-ewwel waħda hi eżempju.)

(10 marki)

Jiena l-Ghammiel tal-Bejt



Jiena l-għammiel tal-bejt. Jekk tħares lejn il-ventilaturi (*ventilatur*) tad-djar, fit- _____ (*toqba*), fil- _____ (*ħajt*), fil- _____ (*katusa*), fuq l- _____ (*arblu*) u anke fis-siġar, xi darba jew oħra żgur li għandek issib xi waħda mill- _____ (*bejta*) goffi tiegħi. Min-natura tagħna, aħna l- _____ (*għasfur*) tal-bejt inħobbu nzommu fi qtajja'. Dan nagħmluh b'mod speċjali wara l-istaġun tal-bejta, meta ningabru f' _____ (*numru*) kbar fil- _____ (*post*) għall-irqad. Bħala ikel nippreferi _____ (*żerriegħa*), dud u _____ (*insett*).

G. Aqra din is-silta u wieġeb il-mistoqsijiet ta' wara.*(5 marki)***Ottubru fil-Kampanja**

F'Ottubru l-gurnata tibda tiqsar u aktar ma jmur aktar toqrob ix-Xitwa. L-arja tiffriška xi ftit, iżda l-ġranet shan ma jonqsux. Ix-xita bħalissa tkun mistennija u x'aktarx tkun akkumpanjata bil-beraq, ragħad u sajjetti. Bix-xita l-hamrija toqgħod, it-trab fl-arja jispiċċa, is-siġar jindafu wkoll. Din ix-xita gġib hafna xogħol ta' hart u żriġ magħha. *(par. 1)*

Il-frott tas-Sajf jispiċċa għal kollox, iżda mbagħad jibda r-rummien u nsibu wkoll xi bajtra tal-Harifa. L-għeneb għall-għasir ikun inqata' u magħsur ukoll. Ma' l-ewwel maltemp li jkollna s-siġar jibdew jinżgħu l-weraq. Xi wcuħ jibdew jinbtu u oħrajn imħawla jieħdu r-ruħ. F'dan ix-xahar in-natura terga' tħaddar, ipassu l-għasafar u nibdew nisimġu l-għana tal-pitirross. *(par. 2)*

Immarka b'(✓) it-tajba biex turi xi jfissru dawn il-frazzjiet mehuda minn din is-silta. *(L-ewwel waħda hija eżempju.)*

Paragrafu 1

1.	<i>aktar ma jmur</i>	iż-żmien inbidel	
		aktar ma jgħaddi ż-żmien	✓
		kif jispiċċa kollox	
2.	<i>ma jonqsux</i>	jizdiedu	
		jibqgħu l-istess	
		ikollna xi ftit ukoll	
3.	<i>jindafu</i>	isiru aktar nodfa	
		isiru ndaf hafna	
		ma jibqgħux mahmuġin	

Paragrafu 2

4.	<i>għal kollox</i>	kompletament	
		kwazi	
		daqsxejn	
5.	<i>jinżgħu l-weraq</i>	joħorġu l-weraq	
		iwaqqgħu l-weraq	
		iżidu l-weraq	
6.	<i>jieħdu r-ruħ</i>	jispiċċaw	
		imorru għall-aħjar	
		jinqerdu	

GH. Imla l-vojt skond is-sens tas-sentenza.*(8 marki)*

1. Fl-ilsien Malti għand ___ hafna kliem li ġej minn ilsna Semitiċi.
2. Hafna _____ pajjiżi _____ Afrika ta' Fuq jatkellmu ___xi lingwa Semitika.
3. Dawn il-pajjiżi huma: il-Libja, ___ Tuneżija, l-Egittu, ___ Marokk u l-Alġerija, fost l-oħrajn.
4. Ahna l-Maltin għandna dan l-ilsien għax barra l-qagħda ġeografika tagħna kellna storja li matul ___ konna maħkuma mill-Gharab.

**H. Imla l-vojt kif mitlub.***(6 marki)***Sigār Taż-Żebbuġ Għall-Bejgħ**


1	Id-Dipartiment ta' l- _____ se jkollu numru ta' sigār taż-żebbuġ għall-bejgħ.	Agħti kelma oħra flok biedja .
2	Ordnijiet għal _____ is-sigār jistgħu jsiru kull _____ fix-xahar ta' Ġunju.	Ikteb l-oppost ta' dawk u filgħaxija .
3	Il-prezz tas-sigār taż-żebbuġ hu ta': _____.	Ikteb Lm2.75ċ fi kliem.
4	Tingħataw ċertifikat ma' kull sigra li juri li s-sigār _____ mard.	Ikteb għandhom fin-negattiv.
5	Din hija sigra _____ li għandna niehdu ħsiebha.	Ikteb aġġettiv minn Malta.




H. Imla l-vojt fit-tieni sentenza. Żomm l-istess tifsira ta' l-ewwel sentenza.

Uża dan il-kliem darba biss: *izda, kif, għax, li, biss.*

(5 marki)

1a	Dun Karm hu l-poeta nazzjonali ta' Malta. Huwa kiteb poeziji ta' livell għoli dwar pajjiżna.	
1b	Dun Karm hu l-poeta nazzjonali ta' Malta _____ kiteb poeziji ta' livell għoli dwar pajjiżna.	
2a	Rużar Briffa kiteb hafna poeziji. Huwa magħruf l-aktar għall-poezija tiegħu dwar l-imħabba.	
2b	Rużar Briffa kiteb hafna poeziji, _____ magħruf l-aktar għall-poezija tiegħu dwar l-imħabba.	
3a	Erin Serracino Inglott kiteb id-dizzjunarju <i>Il-Miklem Malti</i>. Huwa dam jagħmlu snin kbar.	
3b	<i>Il-Miklem Malti</i> , id-dizzjunarju _____ kiteb Erin Serracino Inglott, dam isir snin kbar.	
4a	Giuseppe Cali hadem xoghlijiet artistici għal djar privati. Huwa hadem ukoll għal xi knejjes fil-Belt Valletta.	
4b	Giuseppe Cali hadem xoghlijiet artistici għal djar privati, _____ ukoll għal xi knejjes fil-Belt Valletta.	
5a	Dun Ġorġ Preca kien bniedem reliġjuż. Huwa kien ukoll iħobb jgħallem.	
5b	Dun Ġorġ Preca mhux _____ kien bniedem reliġjuż, izda kien iħobb jgħallem ukoll.	

I. Aqra dan li ġej u wieġeb il-mistoqsijiet.*(5 marki)*

<i>Isem:</i>	Janet Grech	
<i>Data tat-twelid:</i>	2 ta' Marzu 1982	
<i>Stat:</i>	Xebba	
<i>Edukazzjoni:</i>	L-iskola Primarja Hal Blandun: 1986 – 1993 L-iskola Sekondarja Hal Muxi: 1993 – 1998	
<i>Suġġetti favoriti:</i>	L-Ingliż, il-Matematika u l-Bijoloġija	
<i>Xogħol li qiegħda tagħmel bħalissa:</i>	Tistudja l-friefet ta' Hal Hlantun	
<i>Attivitajiet oħra:</i>	Membri attiva fil-“Grupp Żgħażaġh għall-Kampanja”	
<i>Professjoni mixtieqa:</i>	Bijoloġista	

Immarka (✓) IVA jew LE. <i>(L-ewwel waħda hija lesta.)</i>	IVA	LE
1. Is-sinjorina jisimha Janet Grech.	✓	
2. Hija miżżewġa.		
3. Thobb l-Ingliż, il-Matematika u l-Bijoloġija.		
4. Tixtieq li ssir Bijoloġista.		
5. Attendiet l-iskola Primarja Hal Bajjada.		
6. Thobb in-natura.		

J. Ikteb komponiment ta' madwar 200 kelma dwar WIEHED minn dawn is-suġġetti. *Titlef il-marki jekk tikteb sentenzi kif ġie ġie u bl-iżbalji ta' l-ortografija u tal-punteġġjatura. Ara li jkollok paragrafi f'posthom. Ikteb pulit u kun immaġinattiv/a. (Jekk trid tista' tagħmel użu mill-punti li hemm taħt kull suġġett.)* *(25 marka)*

1. Il-hbiberija bejn il-popli kollha tad-dinja

(Hawnhekk tista' tikteb dwar kemm hawn nies u popli differenti fid-dinja u kif nistgħu ngħinu lil xulxin. Dan nagħmluh għax inħobbu u ngħożzu lill-bnedmin kollha tad-dinja.)



2. L-isports fil-hajja taghna

(Hawnhekk tista' tikteb dwar tipi differenti ta' sports u kif dawn jghinuna biex nghixu ferhanin u b'sahhitna. Tista' tikteb ukoll dwar l-importanza li l-isports ghandu kemm fl-iskola, kif ukoll f'Malta u fil-bqija tad-dinja.)



3. Li kieku kelli nsiefer safra madwar id-dinja ...

(Hawnhekk tista' timmagina kemm trid u ssemmi postijiet kemm joghg'bok. Ghid madankollu ghalfajn inti tkun tixtieq tmur f'dawn il-postijiet kollha.)



4. Incident tat-traffiku

(Hawnhekk tista' tiddeskrivi incident tat-traffiku li rajt, qrajt jew smajt fuqu. Ikteb dwar kif gara u l-konsegwenzi ta' dan l-incident.)



5. Jum ta' xita

(Hawnhekk tista' tiddeskrivi jum ta' xita u kif dan affettwa lilek jew lin-nies ta' madwarek. Tista' tikteb ukoll dwar kif hassejtek f'jum bhal dan.)